

അന്തിമ കരടിന്മേൽ നഗരസഭാ കൗൺസിൽ തീരുമാനം കൈക്കൊണ്ടശേഷം നഗര-ഗ്രാമാസൂത്രണ ആക്ട് പ്രകാരമുള്ള പ്രസിദ്ധീകരണാനുമതി നഗരസഭ സർക്കാരിൽനിന്ന് നേടേണ്ടതുണ്ട്.

(സി) ഗ്രീൻ ടു പ്ലാൻഡ് ഡെവലപ്മെന്റ് സോൺ, റെസിഡൻഷ്യൽ സോൺ എന്നിവിടങ്ങളിൽ കെട്ടിടം നിർമ്മിക്കുവാൻ നിലവിലെ നിയന്ത്രണങ്ങൾ നിർമ്മാണ നടപടി സ്വീകരിക്കുമോ?

പുതുക്കി തയ്യാറാക്കുന്ന കരട് മാസ്റ്റർ പ്ലാൻ പ്രാബല്യത്തിൽ വരുന്ന മുറയ്ക്ക് നിലവിലുള്ള ഗ്രീൻ-ടു-പ്ലാൻഡ് സോൺ, റെസിഡൻഷ്യൽ സോൺ തുടങ്ങിയ മേഖലാ നിയന്ത്രണങ്ങളിൽ ഉചിതമായ മാറ്റങ്ങൾ വരുന്നതാണ്.

(ഡി) 2021 വർഷത്തിൽ ഹരിത-ആസൂത്രിത വികസന സോണിൽ ഉൾപ്പെടുന്ന പ്രദേശങ്ങളിൽ കെട്ടിടങ്ങൾ നിർമ്മിക്കുവാനുള്ള എത്ര അപേക്ഷകൾ ലഭിച്ചിട്ടുണ്ട്; ഇതിൽ എത്ര അപേക്ഷകൾക്ക് അനുവാദം നൽകിയിട്ടുണ്ട്; എത്ര എണ്ണം നിരസിച്ചിട്ടുണ്ട്; അറിയിക്കുമോ?

ഹരിത ആസൂത്രിത വികസന സോണിൽ ഉൾപ്പെടുന്ന പ്രദേശങ്ങളിൽ കെട്ടിട നിർമ്മാണത്തിനായി ആകെ 150 അപേക്ഷകൾ തിരുവനന്തപുരം കോർപ്പറേഷനിൽ ലഭിച്ചിട്ടുണ്ട്. ഇതിൽ 140 അപേക്ഷകൾക്ക് അനുവാദം നൽകിയിട്ടുണ്ട്. 6 അപേക്ഷകളിൽ ആർ.റ്റി.പി. കൺകറൻസ് ലഭിക്കുന്നതിനായി നൽകിയിട്ടുണ്ട്. 4 അപേക്ഷകൾ നിരസിച്ചിട്ടുണ്ട്.

ഗോശ്രീ ഐലൻഡ് ഡെവലപ്മെന്റ് അതോറിറ്റി

380 (3408) ശ്രീ. കെ. എൻ. ഉണ്ണികൃഷ്ണൻ: താഴെക്കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ഗോശ്രീ ഐലൻഡ് ഡെവലപ്മെന്റ് അതോറിറ്റി രൂപീകരിച്ചു തെന്നാണ്; അതോറിറ്റിയുടെ രൂപീകരണ ലക്ഷ്യങ്ങൾ എന്തെല്ലാം; അധികാരപരിധി ഏതെല്ലാം; വിശദമാക്കാമോ?

18-5-1994-ലെ G.O. (MS) No.114/94 LAD പ്രകാരം, നഗരാസൂത്രണ ആക്ടിന്റെ നിബന്ധനകൾക്ക് വിധേയമായാണ് ഗോശ്രീ ഐലൻഡ് ഡെവലപ്മെന്റ് അതോറിറ്റി (ജിഡ) രൂപീകരിച്ചിരിക്കുന്നത്. എറണാകുളം ജില്ലയുടെ വടക്കുപടിഞ്ഞാറായി നിലകൊള്ളുന്ന ദ്വീപസമൂഹങ്ങളുടെ സംയോജിത വികസനത്തിനായാണ് ജിഡ രൂപീകൃതമായത്. ദ്വീപസമൂഹങ്ങളുടെ പാരിസ്ഥിതിക സമ്പുഷ്ടത നിലനിർത്തിക്കൊണ്ട് ദ്വീപ് നിവാസികളുടെ ജീവിതനിലവാരം ഉയർത്തുന്നതിനാവശ്യമായ പശ്ചാത്തല

വികസനം നടപ്പാക്കുകയാണ് ജില്ലയുടെ ലക്ഷ്യം. എളംകുന്നപ്പുഴ, ഞാറക്കൽ, നായരമ്പലം, എടവനക്കാട്, കഴുപ്പിള്ളി, പള്ളിപ്പുറം, മുളവുകാട്, കടമക്കുടി എന്നീ ഗ്രാമപഞ്ചായത്തുകളും, കൊച്ചി നഗരസഭയിലെ ഫോർട്ട് വൈപ്പിൻ, താന്തോന്നിത്തുരുത്ത്, ഗുണ്ടു ഐലൻഡ് എന്നിവയും ഉൾപ്പെടുന്ന 100 ചതുരശ്ര കിലോമീറ്റർ ആണ് ജില്ലയുടെ അധികാര പരിധി.

(ബി) ജില്ലയുടെ വരുമാന സ്രോതസ്സ് എന്തെല്ലാം; രൂപീകരണശേഷം നടപ്പിലാക്കിയിട്ടുള്ള വികസന പ്രവർത്തനങ്ങൾ എന്തെല്ലാം; ഇതിനായി ചെലവഴിച്ച തുക എത്ര; വ്യക്തമാക്കാമോ?

22-8-2001-ലെ G.O.(MS)No.234/01 RD പ്രകാരം എറണാകുളം ജില്ലയിലെ 25 ഹെക്ടർ കായൽ പുറമ്പോക്ക് ജില്ലയ്ക്ക് പതിച്ചു നൽകിയിട്ടുണ്ട്. ഈ ഭൂമി 8 പ്ലോട്ടുകളായി ഗ്ലോബൽ ടെണ്ടർ മുഖേന വിൽക്കുകയും ആദ്യ പദ്ധതിയായ ഗോശ്രീ പാലങ്ങളുടെ നിർമ്മാണച്ചെലവ് കഴിച്ചുള്ള തുക നിക്ഷേപിക്കുകയും ചെയ്തു. ഈ തുകയും ഇതിന്റെ പലിശയുമാണ് ജില്ലയുടെ വരുമാന സ്രോതസ്സ്. പ്രോജക്ടുകളുടെ വിശദ വിവരങ്ങൾ അനുബന്ധം-1 ആയി ചേർക്കുന്നു*.

(സി) ജില്ല ജനറൽ കൗൺസിൽ അംഗീകാരം നൽകിയിട്ടുള്ളതും നടപ്പിലാക്കേണ്ടതുമായ പ്രവൃത്തികൾ ഏതെല്ലാം; പ്രസ്തുത പ്രവൃത്തികൾക്കായി വകയിരുത്തിയിട്ടുള്ള തുക എത്രയെന്നും പ്രവൃത്തികളുടെ നിജസ്ഥിതി എന്തെന്നും വിശദമാക്കാമോ?

ജില്ല ജനറൽ കൗൺസിൽ അംഗീകാരം നൽകിയിട്ടുള്ളതും നടപ്പിലാക്കേണ്ടതുമായ പ്രവൃത്തികൾ, പ്രസ്തുത പ്രവൃത്തികൾക്കായി വകയിരുത്തിയിട്ടുള്ള തുക, പ്രവൃത്തികളുടെ നിജസ്ഥിതി എന്നിവയുടെ വിശദാംശങ്ങൾ അനുബന്ധം- 2 ആയി ചേർക്കുന്നു*.

(ഡി) ജില്ല ജനറൽ കൗൺസിൽ അംഗീകാരം നൽകിയ പ്രവൃത്തികൾ യാഥാർത്ഥ്യമാക്കുന്നതിൽ നേരിടുന്ന കാലതാമസത്തിന് കാരണം വിശദമാക്കാമോ?

ജില്ല വിഭാവനം ചെയ്യുന്ന പദ്ധതികൾ ബൃഹത് പദ്ധതികളായതിനാൽ ഡിസൈൻ അന്തിമമാക്കുന്നതിലും വിവിധ അനുമതികൾ ലഭ്യമാക്കുന്നതിനും കാലതാമസം വരാറുണ്ട്. കൂടാതെ, പദ്ധതി നടപ്പിലാക്കുന്നത് നിർവ്വഹണ ഏജൻസികൾ മുഖേനയാണ് എന്നതും കാലതാമസത്തിന് കാരണമാകുന്നുണ്ട്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ഇ) ജിഡയുടെ അധികാരപരിധിക്ക് പുറത്തുള്ള പ്രവൃത്തികൾക്കായി തുക ചെലവാക്കിയിട്ടുണ്ടോ; ഉണ്ടെങ്കിൽ എന്തെല്ലാം പ്രവൃത്തികൾക്കെന്നും ഇതിന് കാരണമെന്തെന്നും വ്യക്തമാക്കാമോ?

ജിഡയുടെ അധികാര പരിധിക്കുപുറത്തുള്ള പദ്ധതികൾ നടപ്പിലാക്കിയിട്ടില്ല.

മാവേലിക്കര മണ്ഡലത്തിൽ കില മുഖേനയുള്ള പുതിയ കെട്ടിട നിർമ്മാണം

381 (3409) ശ്രീ. എം. എസ്. അരുൺ കുമാർ: താഴെക്കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര മണ്ഡലത്തിലെ ഏതെല്ലാം സ്കൂളുകൾക്കാണ് കില മുഖേന പുതിയ കെട്ടിടം നിർമ്മിക്കുന്നത് എന്ന് വിശദമാക്കാമോ?

1) ഗവ. എസ്. വി. എച്ച്. എസ്. എസ്., കടശനാട്

2) ഗവ. എച്ച്. എസ്. എസ്., കുന്നം

3) ഗവ.വി.എച്ച്.എസ്.എസ്., മാവേലിക്കര

(ബി) പ്രസ്തുത പ്രവൃത്തിയുമായി ബന്ധപ്പെട്ട് കില സ്വീകരിച്ച നടപടികൾ വിശദീകരിക്കാമോ;

(സി) പ്രസ്തുത പ്രവൃത്തികളുടെ നിർമ്മാണം അടിയന്തരമായി ആരംഭിക്കുന്നതിന് നടപടി സ്വീകരിക്കുമോ; വ്യക്തമാക്കാമോ?

(ബി&സി) കിഫ്ബിയിൽ ഡി.പി.ആർ. തയ്യാറാക്കി സമർപ്പിച്ചത് അംഗീകരിച്ചിട്ടുണ്ട്. സാങ്കേതിക അനുമതിക്കായുള്ള നടപടികൾ നടന്നുവരുന്നു.

(ഡി) പ്രസ്തുത പ്രവൃത്തികൾ സെപ്റ്റംബർ മാസത്തിൽ ആരംഭിക്കുവാൻ കഴിയുമോയെന്ന് വിശദമാക്കാമോ?

സെപ്റ്റംബർ മാസത്തിൽ പ്രവൃത്തി ആരംഭിക്കാൻ കഴിയുമെന്ന് പ്രതീക്ഷിക്കുന്നു.

പുതുക്കാട് കേന്ദ്രീകരിച്ച് പുതിയ എക്സൈസ് റെയ്ഞ്ച് ഓഫീസ്

382 (3410) ശ്രീ. കെ. കെ. രാമചന്ദ്രൻ: താഴെക്കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ഇരിങ്ങാലക്കുട എക്സൈസ് റെയ്ഞ്ച് ഓഫീസ് പരിധി വിഭജിച്ച് പുതുക്കാട് കേന്ദ്രീകരിച്ച് എക്സൈസ് റെയ്ഞ്ച് ഓഫീസ് അനുവദിക്കുന്നതിന് സർക്കാർ നടപടി സ്വീകരിച്ചിട്ടുണ്ടോ; ഉണ്ടെങ്കിൽ ആയത് പ്രവർത്തനം ആരംഭിക്കുന്നതിന് ആവശ്യമായ നടപടികൾ സ്വീകരിക്കുമോ;